

छात्र से मारपीट कर हत्या के विरोध में चक्काजाम प्रदर्शन किया

सादलपुर, (निसं)। जालौर में नीजि स्कूल प्रधानाध्यापक द्वारा अनुसूचित जाति के छात्र इन्द्रकुमार द्वारा मटकी से पानी पीने के विरोध में बालक की मारपीट कर हत्या के आरोप में बुधवार को अनुसूचित जाति, जनजाति समाज के लोगों ने कस्बा राजगढ़ के अम्बेडकर सिकल से जुलूस व प्रदर्शन शुरू कर महाराणा प्रताप चौक, मुख्य बाजार, घंटाघर, कुरेशी मार्केट, नंद प्लाजा होते हुए मिनीसचिवालय के समक्ष पहुंचा जहां उक्त आंदोलन के दौरान भीम आर्मी के सत्यवान इन्दासर को शांतिभंग के आरोप में राजगढ़ थाना पुलिस द्वारा गिरफ्तार करने के विरोध में करीबन आधा घंटा के लगभग मिनीसचिवालय में समक्ष चक्का जाम रखा गया।



प्रदर्शन व जुलूस के दौरान सत्यवान इन्दासर को रिहा करने की मांग पर सड़क जाम कर बैठे प्रदर्शनकारी।

प्रधानाध्यापक डैलुसिंह द्वारा उक्त छात्र की मारपीट कर हत्या करने के आरोप के विरोध में मुख्यमंत्री के नाम उपखण्ड अधिकारी राजगढ़ निखिल पोद्दार को ज्ञापन सौंपा गया। हालांकि इससे पूर्व अनुसूचित जाति एवं जनजाति समाज के लोगों ने घटना के विरोध में चक्का जाम प्रदर्शन के दौरान सड़क मार्ग पर टायर जलाकर विरोध प्रदर्शन किया गया। इसी बीच उपखण्ड अधिकारी निखिल पोद्दार, डीवाईएसपी वृजमोहन अस्वाल मय पुलिस के

प्रदर्शनकारियों के बीच पहुंचे, मगर प्रदर्शन कर रहे लोगों ने सत्यवान इन्दासर को रिहा करने के बाद ही ज्ञापन देने की चेतावनी देने पर एक बार उपखण्ड अधिकारी को बिना ज्ञापन लिये ही वापस लौटना पड़ा, तत्पश्चात

प्रदर्शनकारियों के बीच पहुंचे, मगर प्रदर्शन कर रहे लोगों ने सत्यवान इन्दासर को रिहा करने के बाद ही ज्ञापन देने की चेतावनी देने पर एक बार उपखण्ड अधिकारी को बिना ज्ञापन लिये ही वापस लौटना पड़ा, तत्पश्चात

जिला स्तरीय योगा प्रतियोगिता में 17 प्रतियोगियों ने 33 पदक जीते



सरदारशहर में आयोजित प्रतियोगिता में सुजानगढ़ के पदकवीर।

सुजानगढ़, (निसं)। नेशनल योगासन स्पोर्ट्स फेडरेशन के तत्वाधान में अमृत महोत्सव के तहत सरदारशहर के जाट विकास द्वारा आयोजित जिला स्तरीय योगा प्रतियोगिता में सुजानगढ़ के 17 प्रतियोगियों ने गोल्ड, सिल्वर व कांस्य कुल 33 पदक जीत कर शहर का नाम रोशन किया है।

प्रतियोगिता में कुल 60 प्रतियोगियों ने भाग लिया था

में हर्षिता सैन ने 1 रजत और 2 कांस्य पदक, जूनियर वर्ग में परमानन्द, अक्षत, ललिताने रजत व कांस्य और हंसिका ने कांस्य पदक, सीनियर वर्ग में जयदीप सिंह, चित्रा बागडा, लक्की बागडा, रिंकु सैनी, पंकज बागडा, योगेश प्रजापत,

ललितिका सांखला, जयश्री सैनी, भावती जांगिड, अनुष्का शर्मा, नारायण सांखला ने स्वर्ण, रजत व कांस्य पदक हासिल किये। प्रो. डी.सी. सहायण की अध्यक्षता में आयोजित प्रतियोगिता में सांसद राहुल कस्बा मुख्य अतिथि थे। चूक जिला योगासन स्पोर्ट्स प्रतियोगिता के अध्यक्ष डॉ. सत्यनारायण झाझरिया, सचिव शंकरलाल कटारिया, प्रतियोगिता प्रभारी नरेश सांखला, जजिंग हेड कुलदीप सैन आदि उपस्थित रहे।

कम्प्यूटर व अन्य सामान दिया

पाटन, (निसं)। कस्बे के मुख्य ब्लॉक शिक्षा अधिकारी कार्यालय में बुधवार को भामाशाहों द्वारा एक कंप्यूटर सैट व फर्नीचर भेंट किया गया है। ब्लॉक शिक्षा अधिकारी सत्य प्रकाश टेलर ने बताया कि प्रगति ग्रुप ऑफ एजुकेशन के निदेशक अरविंद तिवारी ने कार्यालय को एक कंप्यूटर सैट प्रदान किया है। कार्यालय में कार्य का अधिक दबाव होने के कारण कंप्यूटरों की कमी चल रही थी। एक कंप्यूटर सैट बढ़ने से कार्यालय के कामकाज में सरलता आएगी। वहीं राजस्थान पब्लिक स्कूल डाबला के निदेशक मनीष यादव ने कम्प्यूटर टेबल व कम्प्यूटर साफ करने की मशीन प्रदान की। इस दौरान ब्लॉक शिक्षा अधिकारी ने भामाशाहों का साफा पहनाकर सम्मान किया। कार्यक्रम में एसबीआईओ इंद्रजय यादव, मोहर सिंह मंगवा, चरणजीत सिंह, राजस्थान शिक्षक संघ सियाराम के फूसाराम यादव, राजेश, यादराम, संतलाल समेत अनेक गणमान्य लोग उपस्थित रहे।

हर्षोल्लास के साथ 75वां स्वतंत्रता दिवस सम्पन्न

सादलपुर, (निसं)। आजादी का अमृत महोत्सव राजगढ़ क्षेत्र में धूमधाम से मनाया गया। स्वतंत्रता दिवस पर मुख्य समारोह राजकीय सीनियर हायर सेंकेडरी स्कूल के खेल मैदान में हुआ। सरकारी स्कूलों के अलावा निजी स्कूलों के भी विद्यार्थियों ने भी भागीदारी निभाई। सीनियर सेंकेडरी स्कूल के प्रिंसिपल सुरेन्द्र सिंह पूनिया की अध्यक्षता में हुए कार्यक्रम में मुख्य अतिथि उपखण्ड अधिकारी निखिल कुमार पोद्दार ने ध्वजारोहण किया। उनके साथ नगर पालिका चेयरमैन रजिया गहलोत भी थीं। अतिथियों ने मार्च पास्ट की सलामी ली। इस अवसर पर 8 विद्यालयों के छात्र-छात्राओं ने देशभक्ति की बहुरंगी सांस्कृतिक प्रस्तुतियां दीं। एस.डी.एम. ने राजगढ़ की जनता को धन्यवाद दिया कि जनता ने घर-घर तिरंगे की अपील को स्वीकार किया और बड़ी संख्या में लोगों ने राष्ट्रीय

समारोह में अतिथियों ने मार्च पास्ट की सलामी ली

तिरंगा अपने घरों पर आया। इस अवसर पर विशेष सेवा कार्य व राजकीय कार्य करने वाले नागरिकों व कर्मचारियों, खिलाड़ियों आदि को प्रशस्ति पत्र देकर सम्मानित किया गया। इसी श्रृंखला में मतदाता सूची में शत प्रतिशत आधार लिंक करने पर अतिथियों के द्वारा अध्यापक मुकेश कुमार राजकीय उच्च प्राथमिक विद्यालय सादलपुर को प्रशस्ति पत्र देकर सम्मानित किया गया। इस अवसर अन्य अतिथियों ने भी अपने विचार प्रकट किए। इस अवसर पर सतीश पूनिया ब्लॉक कांग्रेस अध्यक्ष, रजिया गहलोत, चैयमैन नगरपालिका राजगढ़ और सीबीईओ बबलेश शर्मा सहित अन्य अधिकारी एवं कर्मचारी उपस्थित थे।

राजकुमार चौधरी अध्यक्ष नियुक्त

रतनगढ़, (निसं)। जयपुर से श्री गंगानगर जाते समय टेंट डीलर्स एसोसिएशन राष्ट्रीय अध्यक्ष एवं चेयरमैन रवि जिंदल बुधवार को अल्प समय के प्रवास पर मेगा हाईवे स्थित अंकित होटल में रुके। जहाँ रतनगढ़ तहसील के टेंट व्यवसायियों ने राष्ट्रीय अध्यक्ष जिंदल का दुपट्टा पहनाकर स्वागत किया। इस अवसर पर राष्ट्रीय अध्यक्ष जिंदल ने रतनगढ़ टेंट एसोसिएशन का राजकुमार चौधरी (अग्रवाल) को दर्जनों टेंट व्यवसायियों की उपस्थिति में रतनगढ़ तहसील का नया अध्यक्ष नियुक्त करते हुए चौधरी को दुपट्टा पहनाकर अपनी शुभकामनाएं प्रेषित कीं। रतनगढ़ टेंट व्यवसायियों ने राष्ट्रीय अध्यक्ष जिंदल के साथ ही प्रदेशाध्यक्ष रासबिहारी शर्मा, महासचिव पर्वत सिंह भाटी, जयपुर जिला महासचिव मुकेश छिंपा, महेश सैनी का भी दुपट्टा पहनाकर स्वागत किया। इस अवसर पर राष्ट्रीय अध्यक्ष जिंदल ने टेंट व्यवसायियों को आगामी 17 व 18 सितंबर 2022 को बीकानेर में आयोजित होने वाले 13वे महा अधिवेशन में सम्मिलित होने का निर्मंत्रण देते हुए अधिवेशन में पहुंचकर सफल बनाने का आ आ किया साथ ही उन्होंने स्वच्छ भारत अभियान एवं कोरोना महामारी की रोकथाम हेतु सरकार द्वारा जारी दिशा निर्देशों की पालना करने पर बल दिया।

उपखण्ड अधिकारी को ज्ञापन सौंपा

सुजानगढ़, (निसं)। जालौर प्रकरण को लेकर छात्र संघ अध्यक्ष अनुज पारीक के नेतृत्व में विद्यार्थियों ने उपखण्ड अधिकारी मूलचंद लुणिया को मुख्यमंत्री के नाम ज्ञापन सौंप कर राजस्थान में जातिवाद को प्रतिबंधित करने की मांग की है। ज्ञापन में जातिवाद के नाम पर प्रदेश में हुई हत्याओं को उल्लेख करते हुए मुख्यमंत्री से कठोर निर्णय लेने एवं इन्द्र कुमार के हत्यारे के खिलाफ कठोर कार्यवाही करने की मांग की गई। ज्ञापन सौंपने से पहले विद्यार्थियों ने रेली निकाल कर प्रदर्शन किया तथा नारेबाजी की। ज्ञापन सौंपने के दौरान रामदेव मेघवाल, ओमप्रकाश बीरडा, आयुष बागरचा, दिनेश नेहरा, कानाराम, नदीम भुट्टा, रामगोपाल प्रजापत, महेश टोकसिया, अनिल, विकास, प्रहलाद, सुरेन्द्र, नवीन, समीर, आभिर, सुरेश, करण सांखला, सोनू सहित अनेक विद्यार्थी उपस्थित थे।

कृषि विज्ञान केंद्र व कृषि महाविद्यालय चांदगोठी ने आजादी का अमृत महोत्सव मनाया

सादलपुर, (निसं)। कृषि विज्ञान केंद्र चांदगोठी तथा नवस्थापित कृषि महाविद्यालय चांदगोठी ने स्वतंत्रता समारोह का पावन पर्व मनाया। इस अवसर पर कृषि विज्ञान केंद्र के वरिष्ठ वैज्ञानिक एवं अध्यक्ष डॉ. आर.के. शिवरान तथा अधिष्ठाता कृषि महाविद्यालय, चांदगोठी डॉ. ए.आर. नकवी ने झंडारोहण किया।



कृषि विज्ञान केंद्र तथा नवस्थापित कृषि महाविद्यालय चांदगोठी में स्वतंत्रता समारोह मनाया।

डॉ. आर.के. शिवरान ने बताया कि आजादी का अमृत महोत्सव प्रगतिशील भारत के 75 वर्ष पूरे होने और यहां के लोगों, संस्कृति और उपलब्धियों के गौरवशाली इतिहास को याद करने और जनमानसे के लिए भारत सरकार की ओर से की जाने वाली एक पहल है। यह महोत्सव भारत की जनता को समर्पित है, जिन्होंने न केवल भारत को उसकी विकास यात्रा में आगे लाने में महत्वपूर्ण भूमिका निभाई है, बल्कि उनके भीतर प्रधानमंत्री मोदी के भारत 2.0 को सक्रिय करने के दृष्टिकोण को

संभव बनाने की शक्ति और क्षमता भी है, जो आत्मनिर्भर भारत की भावना से प्रेरित है। आजादी का अमृत महोत्सव भारत की सामाजिक-सांस्कृतिक, राजनीतिक और आर्थिक पहचान को प्रगति की ओर ले जाने वाली सभी चीजों का एक मूर्त रूप है। आजादी का अमृत महोत्सव की आधिकारिक यात्रा की

शुरुआत 12 मार्च 2021 को हुई गई जिसकी 75 सप्ताह की उल्टी गिनती हमारी स्वतंत्रता की 75 वीं वर्षगांठ के लिए शुरू हो गई है तथा यह एक वर्ष के बाद 15 अगस्त 2023 को समाप्त होगा। ब्रिटिश शासन से मुक्त हुए भारत को 75 वर्ष हुए हैं तथा आज 75 वां स्वतंत्रता दिवस है, जो आजादी का

अमृत महोत्सव पानन पर्व के रूप में समूचा देश मना रहा। डॉ. ए.आर. नकवी ने कहा कि आज देश खाद्यान्न में आत्मनिर्भर बन गया है। कृषि के क्षेत्र में आज भारत आत्मनिर्भर है जो कृषि के नए अनुसंधान एवं कृषकों की मेहनत तथा सरकार की समय-समय पर

सेजान ने टेबल टेनिस में रजत जीता

चूक, (कासं)। जोधपुर के चैनपुरा इन्डोर स्टेडियम में 13 से 16 अगस्त तक हुई राज्य स्तरीय रैंकिंग टेबल टेनिस चैम्पियनशिप में खेले इंडिया सेन्टर चूक के सेजान खान ने कैंडेट बालक वर्ग में रजत पदक प्राप्त किया है। साई के टेबल टेनिस प्रशिक्षक रमेश पुनिया के बताया कि सेजान ने क्वार्टर फाइनल में जयपुर के हर्षवर्धन सिंह को 3.0 से एवं सेमीफाइनल में जयपुर के ही विहान टांक को 03.0 से हराकर फाइनल में प्रवेश किया।

सेजान खान ने फाइनल में सर्वोच्च वरियता प्राप्त जयपुर के खिलाड़ी आरव आचार्य से हारकर रजत पदक प्राप्त किया। उल्लेखनीय है कि इस से पहले जून 2022 में इन्दौर में आयोजित राष्ट्रीय टेबल टेनिस चैम्पियनशिप में सेजान खान एवं जीशान खान ने राजस्थान टीम का प्रतिनिधित्व किया है। जिला टेबल संघ के सचिव पुनिया एवं राजस्थान टेबल टेनिस संघ के उपाध्यक्ष संजय पुनिया ने इन उभरते हुये खिलाड़ियों से राष्ट्रीय स्तर पर अच्छे प्रदर्शन की कामना की है। सेजान के पदक जीतने पर सीताराम चोटिया, राजेश वर्मा, राहुल पोपलवा, मनीष राठौड़ एवं पवन बर्धवाल ने खुशी जाहिर की है।

प्रशासन शहरों के संग अभियान शिविर आयोजित



डीएसपी कार्यालय के पास स्थित रैन बसेरा में वार्ड संख्या 16, 17, 19 और 21 का कैंप का आयोजन किया गया।

बीदासर, (निसं)। प्रशासन शहरों के संग अभियान के द्वितीय चरण के तहत मंगलवार को डीएसपी कार्यालय के पास स्थित रैन बसेरा में वार्ड संख्या 16, 17, 19 और 21 का कैंप का आयोजन किया गया। शिविर में पालिका अध्यक्ष सीताराम प्रजापत और अधिशाषी अधिकारी के द्वारा 5 पट्टे 69 क और 11 जन्म मृत्यु विवाह पंजीयन जारी

किए गए तथा 25 पट्टों को तहसील कार्यालय पंजीयन हेतु भिजवाया गया। इस दौरान अधिशाषी अधिकारी हिमांशु अग्रवाल, कनिष्ठ अधिषया मुकेश कुमार, सहायक प्रशासनिक अधिकारी अखिलेश पारीक, कनिष्ठ लेखाकार राजेंद्र सिंह पंवार, भूमि शाखा प्रभारी राजेंद्र कुमार, सहायक कर्मचारी संजु, ऑपरेटर विजेश रैार आदि उपस्थित रहे।

विधायक ने जनसुनवाई कर बिजली, पानी समस्या समाधान के लिए निर्देश



सादलपुर विधायक पदमश्री डॉ. कृष्णा पूनिया ने विधायक निवास पर जनसुनवाई की।

सादलपुर, (निसं)। स्थानीय विधायक पदमश्री डॉ. कृष्णा पूनिया ने बुधवार को विधायक निवास स्थान पर जन सुनवाई की। जिसमें शहरी व ग्रामीण क्षेत्र से आये लोगों की समस्याओं को विस्तारपूर्वक सुना और विधायक पूनिया ने समस्याओं को सुनने के उपरान्त सम्बन्धित अधिकारियों को लोगों की शिकायतों का प्राथमिकता से निपटान करने के निर्देश दिये। विधायक डॉ. कृष्णा पूनिया ने कहा

सम्बन्धित अधिकारियों को लोगों की शिकायतों का प्राथमिकता से निपटान करने के निर्देश दिये

कि अधिकारी लोगों की समस्याओं का तीव्रता से समाधान करें। जो भी शिकायत उनके संज्ञान में आती है वे

उसका निपटान करें। सम्बन्धित शिकायतकर्ता को अपनी शिकायत का समाधान करवाने के लिए कार्यालयों के बेवजह चक्कर न लगाने पड़ें, इसका ध्यान रखें। यदि किसी शिकायत का समाधान करने में कोई तकनीकी या अन्य कोई समस्या आ रही है, तो सम्बन्धित प्रार्थी को उससे अवगत करवाना भी सुनिश्चित करें। क्षेत्र में आ रही बिजली, पानी की समस्या के समाधान के निर्देश दिए।

राष्ट्रपति के नाम ज्ञापन सौंपा

चूक, (कासं)। यूथ फॉर स्वराज संगठन चूक ने एडीएम लोकेश कुमार गौतम को राष्ट्रपति के नाम जालौर हत्याकांड पर ज्ञापन सौंपा। संगठन के जिला संयोजक राजेश चौधरी ने बताया कि जालौर की घटना प्रदेश में इस प्रकार की कोई पहली घटना नहीं है। इससे पहले भी इस प्रकार की घटनाएं हुई हैं लेकिन सरकार के द्वारा सख्त कदम न उठाने के कारण इस प्रकार की घटनाएं निरंतर बढ़ रही हैं। संगठन के चंद्रप्रकाश सारण ने बताया कि हमारी राष्ट्रपति से स्पष्ट मांग है कि आप की सरकार एक देश एक विधान एक ध्वज एक निशान एक करके बात करती है तो आप की सरकार क्यों नहीं एक देश और एक जात की बात करें हम मांग करते हैं कि देश में केवल भारतीय ही कास्ट होनी चाहिए ताकि सामाजिक आधार पर किसी भी प्रकार का भेदभाव न हो सके। वही संगठन के हंसराज स्वामी ने बताया कि हमने जालौर हत्याकांड में माननीय राष्ट्रपति से उच्च स्तरीय जांच करवाने की मांग की है तथा पीड़ित परिवार को आर्थिक सहायता देने की मांग की है। इस अवसर पर संगठन के जिला संयोजक राजेश चौधरी हंसराज स्वामी, अजय खासोली, अमित दहिया, चंद्रप्रकाश सारण, अनिल खासोली, सतवीर एवं दीनदयाल भाकर आदि मौजूद रहे।

'बावळती' राजस्थान फिल्म फेस्टिवल अवार्ड नाइट 2022 में शामिल

चूक, (कासं)। राजस्थानी फिल्म बावळती राजस्थान फिल्म फेस्टिवल अवार्ड नाइट में शामिल हो गई है। फिल्म बावळती के निर्माता निर्देशक राजेंद्रसिंह शेखावत ने बताया कि राजधानी जयपुर में होने वाले दसवें राजस्थान फिल्म फेस्टिवल अवार्ड नाइट 2022 हेतु आवेदन किया था। इस पर बावळती को राजस्थान फिल्म फेस्टिवल अवार्ड नाइट 2022 में शामिल कर लिया गया है। अन्य फिल्मों के साथ बावळती को भी ज्यूरी द्वारा देखा जाएगा। राजस्थान फिल्म फेस्टिवल अवार्ड नाइट 2022 में कई फिल्म सितारों को मौजूदगी रहेगी। शेखावत ने बताया कि अनुष्का पूनिया ने अहम भूमिका निभाई है। अभिनेता अफजल हसन गौरी और पूर्व मंत्री राजकुमार रिणवा ने भी अतिथि कलाकार के रूप में अभिनय किया है।

फिल्म बावळती के निर्माता निर्देशक राजेंद्रसिंह शेखावत ने बताया कि यह फिल्म 26 अगस्त से सुजानगढ़ के मूनलाइट सिनेमा हॉल में रिलीज होगी

अन्य फिल्मों के साथ बावळती को भी ज्यूरी द्वारा देखा जाएगा। प्रमाणन बोर्ड से यू प्रमाण पत्र मिला हुआ है। फिल्म में गीतिका डीगवाल, राज कुमार नायक, चन्द्र कांता चंद्रेश, पवन तोदी, सरोज बरोड़, हरि हरनी, सुशील जोशी, नीरवल नोखावल, आरती बरोड़, बाबूलाल तुनगरिया, वासुदेव सिसगार, आसुतोष उपाध्याय, मंगल व्यास भारती, मोहम्मद जावेद, बाल कलाकार अनुष्का पूनिया ने अहम भूमिका निभाई है। अभिनेता अफजल हसन गौरी और पूर्व मंत्री राजकुमार रिणवा ने भी अतिथि कलाकार के रूप में अभिनय किया है।

विभाजन विभीषिका स्मृति पर प्रदर्शनी

चूक, (कासं)। बैंक ऑफ बडौदा आर सेटी चूक द्वारा भारत सरकार के निर्देशानुसार विभाजन विभीषिका स्मृति का आयोजन किया जा रहा है। जिसमें विभाजन विभीषिका स्मृति संबंधित प्रदर्शनी लगाई गई। प्रदर्शनी का शुभारंभ डीओआईटीसी प्रोग्रामर नरेश दुहाणिया द्वारा किया गया। इसके साथ ही संचालित प्रशिक्षण कार्यक्रम में प्रशिक्षणार्थियों को भविष्य में लक्ष्य बनाकर उस पर मेहनत करने के लिए भी प्रेरित किया व उनका मार्गदर्शन किया। प्रदर्शनी के आरंभ में राष्ट्रीय गीत बजाया गया। इसके पश्चात संस्थान के निदेशक रामदयाल विश्वाई ने प्रदर्शनी का उद्देश्य बताया। इस समारोह में बैंक ऑफ बडौदा आरसेटी से सीनियर ऑफिसर अरिस्टेन्ट विक्रम चॉवरिय, एफएलसी नवाब खान, ऑफिस अरिस्टेन्ट अनिल शर्मा, रामप्रताप बोयल, डीएसटी जाकिर हुसेन सभी उपस्थित थे।

छात्र संघ चुनाव की आचार संहिता लागू

सुजानगढ़, (निसं)। राजकीय ज्ञानीराम हरकचंद सरावगी महाविद्यालय में आचार संहिता लागू होने के साथ ही छात्र संघ चुनाव की प्रक्रिया शुरू हो गई है। प्राचार्य सी.एस. डोटासरा ने बताया कि 18 अगस्त को मतदाता सूची का प्रकाशन किया जायेगा तथा 20 अगस्त तक आपतियों का निस्तारण कर अंतिम मतदाता सूची का प्रकाशन किया जायेगा। प्राचार्य ने बताया कि 22 अगस्त को 10 बजे से तीन बजे तक नामांकन होगा तथा इसी दिन शाम को तीन बजे से पांच बजे तक नामांकन पत्रों की जांच की जायेगी। 23 अगस्त को वैध नामांकन पत्रों की सूची प्रकाशित की जायेगी और 23 अगस्त को ही 11 बजे से दो बजे तक नामांकन वापसी हो सकेगी और 2 से पांच बजे तक अंतिम अप्थर्थी सूची का प्रकाशन किया जायेगा। प्राचार्य सीएस डोटासरा ने बताया कि 26 अगस्त को सुबह 8 बजे से एक बजे तक मतदान होगा। अगले दिन 27 अगस्त को मतगणना की जायेगी और विजयी प्रत्याशियों को शपथ दिलाई जायेगी।

स्कॉलरशिप के लिए दो विद्यार्थियों का चयन



राज्य स्तरीय नेशनल मीस कम मेरिट स्कॉलरशिप प्रतियोगिता में छात्र संदीप मेघवाल (बाएं) एवं छात्रा सपना मेघवाल (दाएं) का चयन हुआ।

सुजानगढ़, (निसं)। निकटवर्ती गांव तोलियासर के राजकीय उच्च माध्यमिक विद्यालय के दो विद्यार्थियों का राज्य स्तरीय नेशनल मीस कम मेरिट स्कॉलरशिप प्रतियोगिता में चयन हुआ है। प्रधानाचार्य कमलेश कुमार तैतरवाल ने बताया कि राजस्थान राज्य प्रशिक्षण परिषद उदयपुर द्वारा आयोजित राज्य स्तरीय नेशनल मीस कम मेरिट स्कॉलरशिप प्रतियोगिता में विद्यालय के छात्र संदीप मेघवाल एवं छात्रा सपना

मेघवाल का चयन हुआ है। तैतरवाल के अनुसार प्रतियोगिता में कक्षा आठ में अध्ययनरत विद्यार्थियों में से चयन किया जाता है जिनको अगले चार साल तक बारह हजार रुपये प्रति वर्ष के हिसाब से कुल अड़तालीस हजार रुपये की छात्रवृत्ति प्रदान की जाती है। विद्यार्थियों के चयन पर अध्यापकों ने खुशी का इजहार करते हुए दोनों विद्यार्थियों को गुलदस्ते भेंट कर एवं मिठाई खिला कर सम्मानित कर उज्ज्वल भविष्य की कामना की।